



Ġabra tal-ġurisprudenza

SENTENZA TAL-QORTI TAL-ĠUSTIZZJA (It-Tielet Awla)

19 ta' Diċembru 2012*

“Rinviju għal deċiżjoni preliminari — Kunċett ta’ ‘qorti jew tribunal ta’ xi Stat Membru’ fis-sens tal-Artikolu 267 TFUE — Proċedura intiża li twassal għal deċiżjoni ta’ natura ġudizzjarja — Qorti tal-Awdituri li tiddeċiedi fuq awtorizzazzjoni minn qabel għal nefqa pubblika — Inammissibbiltà”

Fil-Kawża C-363/11,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Elegktiko Synedrio (il-Greċja), permezz ta’ deċiżjoni tal-1 ta’ Lulju 2011, li waslet fil-Qorti tal-Ġustizzja fis-7 ta’ Lulju 2011, fil-proċedura

Epitropos tou Elegktikou Synedriou sto Ypourgeio Politismou kai Tourismou

vs

Ypourgeio Politismou kai Tourismou – Ypiresia Dimosionomikou Elenchou,

fil-preżenza ta’:

Konstantinos Antonopoulos,

IL-QORTI TAL-ĠUSTIZZJA (It-Tielet Awla),

komposta minn K. Lenaerts, li qed jaġixxi bħala President tat-Tielet Awla, E. Juhász, G. Arestis, J. Malenovský (Relatur), u T. von Danwitz, Imħallfin,

Avukat Ġenerali: E. Sharpston,

Reġistratur: K. Sztranc-Sławiczek, Amministratur,

wara li rat il-proċedura bil-miktub u wara s-seduta tal-14 ta’ Ġunju 2012,

wara li kkunsidrat l-osservazzjonijiet ippreżentati:

- għal K. Antonopoulos, minn D. Perpataris u K. E. Proiskos, dikigoroi,
- għall-Gvern Elleniku, minn E.-M. Mamouna, A. Samoni-Rantou u S. Vodina, bħala aġenti,
- għall-Kummissjoni Ewropea, minn M. Patakia u M. van Beek, bħala aġenti,

wara li semgħet il-konkluzjonijiet tal-Avukat Ġenerali, ippreżentati fis-seduta tal-20 ta’ Settembru 2012,

* Lingwa tal-kawża: il-Grieg.

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni:
 - tal-Artikoli 12, 20, 21 u 28 tal-Karta tad-Drittijiet Fundamentali tal-Unjoni Ewropea;
 - tal-Artikolu 153(1)(b) u (5) TFUE, kif ukoll
 - tal-klawżoli 3(2) u 4(1) tal-ftehim-qafas dwar ix-xogħol għal żmien determinat, konkluż fit-18 ta' Marzu 1999 (iktar 'il quddiem il-“ftehim-qafas”), li jinsab fl-anness tad-Direttiva tal-Kunsill 1999/70/KE, tat-28 ta' Ġunju 1999, dwar il-ftehim qafas dwar xogħol għal żmien fiss [determinat] konkluż mill-ETUC, mill-UNICE u miċ-CEEP (ĠU Edizzjoni Speċjali bil-Malti, Kapitolu 5, Vol. 3, p. 368).
- 2 Din it-talba tressqet mill-Elegktiko Synedrio (il-Qorti tal-Awdituri, il-Greċja) fil-kuntest ta' kontroversja bejn l-Epitropos tou Elegktikou Synedriou sto Ypourgeo Politismou kai Tourismou (il-Kummissarju tal-Elegktiko Synedrio responsabbli għall-Ministeru tal-Kultura u t-Turiżmu, iktar 'il quddiem il-“kummissarju tal-Elegktiko Synedrio”) u l-Ypourgeo Politismou kai Tourismou — Ypiresia Dimosionomikou Elenchou (is-Servizz ta' Verifika tal-Ministeru tal-Kultura u t-Turiżmu, iktar 'il quddiem is-“servizz ta' verifika”), dwar ir-rifjut tal-imsemmi kummissarju li jawtorizza l-ordni ta' hlas maħruġ minn dan is-servizz, li jirrigwarda r-remunerazzjoni ta' aġent tal-imsemmi ministeru, Konstantinos Antonopoulos.

Il-kuntest ġuridiku

Il-legiżlazzjoni Ellenika

- 3 L-Artikolu 98 tal-Kostituzzjoni jipprovdi li:
 - “1. Il-ġurisdizzjoni tal-Elegktiko Synedrio tikkonċerna b'mod partikolari:
 - a) il-verifika tan-nefqa tal-Istat, flimkien ma' dik tal-awtoritajiet lokali jew ta' persuni ġuridiċi oħrajn li huma suġġetti għal din il-verifika bis-saħħa ta' legiżlazzjoni speċifika;
 - b) il-verifika ta' kuntratti ta' valur ekonomiku għoli li tagħhom l-Istat, jew xi entità legali oħra assimilata mal-Istat għal dak l-iskop, huma parti, kif previst bil-liġi;
 - c) il-verifika tal-kontijiet ta' uffiċjali tal-kontijiet u tal-awtoritajiet lokali jew ta' persuni ġuridiċi oħra li huma suġġetti għall-verifika speċifikata fis-subparagrafu (a);
 - d) l-ġhoti ta' opinjonijiet fuq l-abbozzi ta' liġijiet li jikkonċernaw il-pensjonijiet jew ir-rikonoxximent ta' servizz għall-ġhoti tad-dritt tal-pensjoni, skont l-Artikolu 73(2), kif ukoll fuq il-kwistjonijiet l-oħrajn kollha previsti mil-liġi;
 - e) ir-redazzjoni u l-preżentazzjoni lill-Parlament ta' rapport dwar id-dikjarazzjoni finanzjarja u l-karta tal-bilanċ tal-Istat, skont l-Artikolu 79(7);
 - f) id-deċiżjoni ta' tilwim legali li jikkonċerna l-ġhoti ta' pensjonijiet u l-verifika tal-kontijiet speċifikati fis-subparagrafu (c) iktar 'il fuq;

g) id-deċiżjoni ta' każijiet li jikkonċernaw ir-responsabbiltà ta' uffiċjali pubbliċi, ċivili jew militari tal-Istat, u ta' impjegati ta' awtoritajiet lokali jew ta' persuni ġuridiċi oħra tad-dritt pubbliku, għal kwalunkwe hsara li tigi kkawżata b'mod intenzjonali jew bi traskuraġni, lill-Istat jew lil tali awtoritajiet lokali jew entitajiet oħrajn irregolati mid-dritt pubbliku..

[...].

- 4 L-Istatut tal-Elegktiko Sinedrio ġie kkodifikat fid-Digriet Presidenzjali 774/1980 (iktar 'il quddiem id-“Digriet Presidenzjali”).
- 5 L-Artikolu 17(1) tad-Digriet Presidenzjali jikkonċerna l-ġurisdizzjoni tal-Elegktiko Sinedrio biex tivverifika li n-nefqa pubblika hija awtorizzata b'mod korrett u li tikkonforma mad-dispożizzjonijiet legali rilevanti kollha.
- 6 L-Artikolu 19(1) tad-Digriet Presidenzjali jipprovdi li verifika *a priori* ta' ordnijiet ta' hlas dwar in-nefqa tal-ministeri għandha titwettaq minn imħallfin tat-tieni grad jew minn kummissarji, kif ikun il-każ, tal-Elegktiko Sinedrio, sedenti fl-uffiċċju ewlieni tal-ministeru inkwistjoni.
- 7 Skont l-Artikolu 21(1) tad-Digriet Presidenzjali, l-imħallef tat-tieni grad jew il-kummissarju kompetenti għandhom jirrifjutaw li jawtorizzaw kull nefqa li ma tikkonformax mal-kundizzjonijiet tal-Artikolu 17(1) tad-Digriet Presidenzjali. Jekk in-nefqa tigi ppreżentata lil mill-ġdid u huwa jikkunsidra li din għadha ma tikkonformax ma' dawn il-kundizzjonijiet, huwa għandu jissottometti l-kwistjoni lit-taqsima kompetenti tal-Elegktiko Sinedrio, li għandha tagħti deċiżjoni finali.

Il-kawża prinċipali u d-domandi preliminari

- 8 Is-servizz ta' verifika tal-Ministeru tal-Kultura u t-Turiżmu ppreżenta, għal awtorizzazzjoni, lill-kummissarju tal-Elegktiko Sinedrio responsabbli ta' dan l-istess ministeru, ordni għal hlas li tikkonċerna r-remunerazzjoni ta' K. Antonopoulos, impjegat b'kuntratt irregolat bid-dritt privat, għal żmien determinat, tal-imsemmi ministeru, assenjat mad-Direttorat tal-antikitajiet preistoriċi u klassiċi, u membru tal-kumitat eżekuttiv ta' organizzazzjoni sindakali, għall-perijodu mix-xahar ta' Novembru 2008 sa Mejju 2009.
- 9 Il-kummissarju tal-Elegktiko Sinedrio rrifjuta li jawtorizza dan l-ordni ta' hlas, minhabba li, matul il-perijodu msemmi iktar 'il fuq, il-persuna kkonċernata kienet assenti mill-post ta' impjieg tagħha għal 34 ġurnata minhabba leave sindakali, mingħajr mar-remunerazzjoni tagħha kienet imnaqqsa proporzjonalment għall-perijodu ta' dan il-leave.
- 10 F'dan ir-rigward, il-kummissarju tal-Elegktiko Sinedrio qies li mid-dispożizzjonijiet tad-dritt Elleniku kien jirrizulta li l-haddiema impjegati mill-Istat fil-kuntest ta' relazzjoni ta' impjieg irregolata bid-dritt privat għal żmien determinat għandhom dritt għal leave sindakali mhux remunerat, għad-differenza ta' haddiema impjegati mill-Istat fil-kuntest ta' relazzjoni ta' dritt privat għal żmien indeterminat u li jikkupaw pożizzjonijiet fissi, li jibbenefikaw minn leave sindakali remunerat.
- 11 Madankollu, is-servizz ta' verifika ppreżenta, mill-ġdid, għal awtorizzazzjoni, lill-imsemmi kummissarju, l-ordni ta' hlas inkwistjoni, billi jsostni, b'mod iktar speċifiku, li l-preżunt beneficijarju, li għandu relazzjoni ta' impjieg bħala impjegat irregolat bid-dritt privat għal żmien determinat, kellu dritt għar-remunerazzjoni tiegħu għall-ġranet li fihom kien assenti minhabba leave sindakali, u dan skont l-Artikolu 4 tad-Digriet 164/2004 tal-president tar-Repubblika li jittrasponi d-Direttiva 1999/70 li stabbiliet il-prinċipju li jipprojbixxi d-diskriminazzjonijiet bejn il-haddiema li għandhom kuntratt ta' xogħol għal żmien determinat u l-haddiema, f'pożizzjoni simili, li għandhom kuntratt ta' xogħol għal żmien indeterminat.

- 12 Madankollu, ir-rifjut persistenti tal-kummissarju tal-Elegktiko Synedrio sabiex jawtorizza l-ordni għal hlas ikkonċernat ta lok għal kontroversja, li għas-soluzzjoni tagħha giet adita, wara r-“rapport negattiv” ta’ dan il-kummissarju bid-data tat-3 ta’ Novembru 2009, skont il-liġi, l-Ewwel Sezzjoni tal-Elegktiko Synedrio.
- 13 Waqt l-eżami, fl-1 ta’ Lulju 2010, tal-imsemmi “rapport negattiv”, tqajmu xi mistoqsijiet rigward l-interpretazzjoni tad-dritt tal-Unjoni. F’dawn iċ-ċirkustanzi, l-Ewwel Sezzjoni tal-Elegktiko Sinedrio ddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari li ġejjin:
- “1) Il-hlas jew in-nuqqas ta’ hlas [remunerazzjoni] lil haddiem għal perijodu fejn huwa jkun nieqes mix-xogħol tiegħu minhabba leave sindakali jikkostitwixxi kundizzjoni tax-xogħol jew kundizzjoni tal-impjeg fid-dawl tad-dritt tal-Unjoni? B’mod iktar speċifiku, id-dispożizzjonijiet tal-liġijiet li jipprovdu għall-ghoti ta’ leave sindakali mhux remunerat lill-haddiema impjegati mill-Istat fil-kuntest ta’ relazzjoni ta’ impjeg għal żmien determinat, li ma jokkupawx pożizzjoni fissa u għandhom il-kwalità ta’ membri tal-amministrazzjoni ta’ organizzazzjoni sindakali, jintroduċu “kondizzjonijiet tax-xogħol” fis-sens tal-Artikolu 137(1)(b) KE u “kondizzjonijiet ta’ l-impjeg” skont il-Klawżola 4(1) tal-Ftehim Qafas jew inkella din il-kwistjoni tikkonċerna oqsma li huma esklużi mid-dritt tal-Unjoni, jiġifieri ir-remunerazzjonijiet u d-dritt ta’ assoċjazzjoni?
- 2) Fil-każ li r-risposta għal ewwel domanda tkun fl-affermattiv, haddiem impjegat fis-servizz pubbliku fil-kuntest ta’ relazzjoni ta’ impjeg għal żmien indeterminat irregolata mid-dritt privat, li jokkupa pożizzjoni fissa u li jaqdi l-istess funzjonijiet bħal haddiem li għandu relazzjoni ta’ impjeg għal żmien determinat irregolata mid-dritt privat li ma għandux impjeg organiku, jista’ jikkostitwixxi haddiem “kumparabbli” għal dan tal-aħħar, fis-sens tal-Klawżoli 3(2) u 4(1) tal-Ftehim Qafas, jew inkella l-fatt li l-Kostituzzjoni nazzjonali (Artikolu 103) u l-liġijiet li jiżguraw l-eżekuzzjoni tagħha jipprovdu li dan għandu status speċifiku (kundizzjonijiet ta’ reklutaġġ u ġaranziji iktar speċifiċi previsti fl-Artikolu 103(3) tal-Kostituzzjoni) huwa biżżejjed sabiex dan ma jkunx “kumparabbli” ma haddiem li għandu relazzjoni ta’ impjeg għal żmien determinat irregolata mid-dritt privat li ma jokkupax pożizzjoni fissa?
- 3) Fil-każ li r-risposta għaž-żewġ domandi preċedenti tkun fl-affermattiv:
- a) fil-każ li mill-qari flimkien tad-dispożizzjonijiet legiżlattivi nazzjonali jirriżulta li l-haddiema impjegati f’servizz pubbliku fil-kuntest ta’ relazzjoni ta’ impjeg għal żmien indeterminat li jokkupaw pożizzjoni fissa u huma membri tal-amministrazzjoni ta’ organizzazzjoni sindakali tat-tieni livell jibbenefikaw minn leave sindakali remunerat (li jammonta sa massimu ta’ disgħat ijiem fix-xahar), filwaqt li l-haddiema impjegati fl-istess servizz fil-kuntest ta’ relazzjoni ta’ impjeg għal żmien determinat li ma għandhomx impjeg organiku u li għandhom l-istess kwalità sindakali jibbenefikaw minn leave sindakali tal-istess tul mhux remunerat, din id-distinzjoni tikkostitwixxi trattament inqas favorevoli ta’ din it-tieni kategorija ta’ haddiema, fis-sens tal-Klawżola 4(1) tal-Ftehim Qafas, u
- b) iż-żmien limitat tar-relazzjoni ta’ impjeg tat-tieni kategorija ta’ haddiema u d-differenzi li jirriżultaw, b’mod ġenerali, mill-istatus ta’ din il-kategorija (kundizzjonijiet ta’ reklutaġġ, żvilupp u tmiem tar-relazzjoni ta’ impjeg) jikkostitwixxu raġunijiet oġġettivi li jistgħu jiġġustifikaw din id-distinzjoni?
- 4) Id-distinzjoni inkwistjoni mwettqa bejn il-membri tal-amministrazzjoni sindakali impjegati għal żmien indeterminat f’servizz pubbliku fejn jokkupaw pożizzjoni fissa u l-persuni li, filwaqt li għandhom l-istess kwalità sindakali bħal dawn tal-aħħar, huma impjegati għal żmien determinat fl-istess servizz u ma għandhomx impjeg organiku, tikkostitwixxi ksur tal-prinċipju ta’ nondiskriminazzjoni fir-rigward tal-eżerċizzju tad-drittijiet sindakali, fid-dawl

tal-Artikoli 12, 20, 21 u 28 tal-Karta tad-Drittijiet Fundamentali tal-Unjoni Ewropea, jew inkella din id-distinzjoni tista' tiġi ġġustifikata permezz tad-differenzi li jeżistu bejn l-istatus taż-żewġ kategoriji ta' haddiema?"

Fuq l-ammissibbiltà tat-talba għal deċiżjoni preliminari

- 14 Skont l-Artikolu 267 TFUE, il-Qorti għandha l-kompetenza li tagħti sentenzi preliminari dwar l-interpretazzjoni tat-Trattati; il-validità u l-interpretazzjoni tal-atti tal-istituzzjonijiet, korpi jew organi tal-Unjoni Ewropea.
- 15 Meta tali kwistjoni titqajjem quddiem xi qorti jew tribunal ta' xi Stat Membru, din il-qorti jew tribunal jistgħu, jekk ikun jidhrilhom li deċiżjoni fuq din il-kwistjoni tkun meħtieġa sabiex ikunu jistgħu jagħtu s-sentenza, jitolbu lill-Qorti tal-Ġustizzja sabiex tagħti deċiżjoni dwarha. Mill-Artikolu 267 TFUE jirriżulta wkoll li, meta tali kwistjoni titqajjem f'kawża pendenti quddiem xi qorti jew tribunal ta' Stat Membru li kontra d-deċiżjonijiet tiegħu ma jkun hemm ebda rimedju ġudizzjarju taħt il-liġi nazzjonali, din il-qorti jew dan it-tribunal, għandhom jirriferu l-kwistjoni lill-Qorti tal-Ġustizzja.
- 16 Minn dan jirriżulta li, sabiex il-Qorti tal-Ġustizzja tkun awtorizzata tiegħu konjizzjoni fil-kuntest tal-proċedura għal deċiżjoni preliminari, il-korp tar-rinviju inkwistjoni għandu jkun ikklassifikat bħala "qorti jew tribunal" fis-sens ta' din id-dispożizzjoni.
- 17 Għaldaqstant, għandu jiġi vverifikat li, fil-kuntest li jagħti lok għal din it-talba għal deċiżjoni preliminari, l-Elegktiko Synedrio tikkostitwixxi qorti jew tribunal fis-sens tal-Artikolu 267 TFUE, u jekk, konsegwentement, hijiex awtorizzata tindirizza talba għal deċiżjoni preliminari lill-Qorti tal-Ġustizzja.
- 18 Skont ġurisprudenza stabbilita, sabiex tiddetermina jekk il-korp ta' rinviju għandux in-natura ta' "qorti jew tribunal" skont l-Artikolu 267 TFUE, kwistjoni li taqa' unikament taħt id-dritt tal-Unjoni, il-Qorti tal-Ġustizzja tiegħu inkunsiderazzjoni sensiela ta' kriterji, bħall-orijini legali tal-korp, il-permanenza tiegħu, in-natura obbligatorja tal-ġurisdizzjoni tiegħu, in-natura kontradittorja tal-proċedura, l-applikazzjoni, mill-korp, tar-regoli tad-dritt, kif ukoll l-indipendenza tiegħu (ara, b'mod partikolari, is-sentenzi tas-17 ta' Settembru 1997, Dorsch Consult, C-54/96, Ġabra p. I-4961, punt 23; tal-31 ta' Mejju 2005, Syfait *et*, C-53/03, Ġabra p. I-4609, punt 29; u tal-14 ta' Ġunju 2007, Häupl, C-246/05, Ġabra p. I-4673, punt 16, kif ukoll id-Digriet tal-14 ta' Mejju 2008, Pilato, C-109/07, Ġabra p. I-3503, punt 22).
- 19 Barra dan, il-qorti nazzjonali jistgħu jadixxu lill-Qorti tal-Ġustizzja biss jekk ikun hemm każ pendenti quddiemhom u jekk huma jissejgħu biex jiddeċiedu fi proċeduri maħsuba biex iwasslu għal deċiżjoni ta' natura ġuridika (ara, b'mod partikolari, is-sentenzi tat-12 ta' Novembru 1998, Victoria Film, C-134/97, Ġabra p. I-7023, punt 14; tat-30 ta' Novembru 2000, Österreichischer Gewerkschaftsbund, C-195/98, Ġabra p. I-10497, punt 25; u Syfait *et*, iċċitata iktar 'il fuq, punt 35).
- 20 Barra minn hekk, skont ġurisprudenza stabbilita, il-kunċett ta' indipendenza, li huwa inerenti għall-kompitu li tittiehed deċiżjoni, jimplika qabel kollox li l-istanza kkonċernata għandha l-kwalità ta' terza parti fir-rigward tal-awtorità li adottat id-deċiżjoni li hija s-suġġett tar-rikors (sentenzi tat-30 ta' Marzu 1993, Corbiau, C-24/92, Ġabra p. I-1277, punt 15, u tad-19 ta' Settembru 2006, Wilson, C-506/04, Ġabra p. I-8613, punt 49).
- 21 Fl-aħħar nett, għandha tiġi ddeterminata l-awtorizzazzjoni ta' korp li jadixxi lill-Qorti tal-Ġustizzja, skont l-Artikolu 267 TFUE, skont kriterji kemm strutturali kif ukoll funzjonali. F'dan ir-rigward, korp nazzjonali jista' jiġi kklassifikat bħala "qorti jew tribunal" fis-sens tal-imsemmi artikolu meta huwa jeżerċita funzjonijiet ġudizzjarji, filwaqt li, fl-eżerċizzju ta' funzjonijiet oħrajn, b'mod partikolari ta' natura amministrattiva, din il-klassifikazzjoni ma tistax tiġi rrikonoxxuta lilu (ara, għal dak li

jikkonċerna l-Qorti tal-Awdituri Taljan, id-digriet tas-26 ta' Novembru 1999, ANAS, C-192/98, Ġabra p. I-8583, punt 22, u RAI, C-440/98, Ġabra p. I-8597, punt 13). L-awtorità li quddiemha jiġi ppreżentat rikors kontra deċiżjoni meħuda mis-servizzi ta' amministrazzjoni ma tistax titqies bħala terza parti fir-rigward ta' dawn is-servizzi u, għaldaqstant, bħala qorti jew tribunal fis-sens tal-Artikolu 267 TFUE, meta hija tippreżenta rabta organika mal-imsemmija amministrazzjoni (ara s-sentenza tat-30 ta' Mejju 2002, Schmid, C-516/99, Ġabra p. I-4573, punt 37, kif ukoll f'dan is-sens, is-sentenza Corbiau, iċċitata iktar 'il fuq, punt 16).

- 22 F'din il-kawża, l-ewwel nett, mid-deċiżjoni tar-rinviju jirriżulta li l-Elegktiko Synedrio giet adita sabiex issolvi kontroversja, li nibtet fil-kuntest tal-verifika *a priori* tal-infiq pubbliku, bejn il-kummissarju tal-Elegktiko Synedrio responsabbli għall-Ministeru tal-Kultura u t-Turiżmu, minn naħa, u s-servizz ta' verifika ta' dan l-istess ministeru, min-naħa l-oħra.
- 23 F'dan ir-rigward, mill-fajl jirriżulta li l-kummissarju tal-Elegktiko Synedrio huwa membru tal-Elegktiko Synedrio mqiegħed, kif jirriżulta mill-Artikolu 19(1) tad-Digriet, fuq kull ministeru sabiex jeżerċita verifika *a priori* tal-ordnijiet ta' nfiq mwettqa mill-imħallef ikkonċernat. Il-kontroversja inkwistjoni tirriżulta mir-rifjut tal-kummissarju tal-Elegktiko Synedrio responsabbli mill-Ministeru tal-Kultura u t-Turiżmu li japprova n-nefqa korrispondenti għar-remunerazzjoni ta' haddiem b'kuntratt għal żmien determinat għas-sigħat iddedikati għal leave sindakali. L-imsemmi rifjut ingħata fil-konfront tal-awtorità li kienet ressqet it-talba inizjali ta' hlas, li hija, f'din il-kawża, is-servizz ta' verifika ta' dan l-istess ministeru. Madankollu, dan is-servizz ippreżenta talba għid ta' hlas, l-istess bħal dik preċedenti. Huwa f'dawn iċ-ċirkustanzi li, skont l-Artikolu 21(1) tad-Digriet Presidenzjali, l-imsemmi kummissarju, filwaqt li jippersisti bir-rifjut tiegħu, ittrażmetta r-*"rapport negattiv"* tiegħu lill-Elegktiko Synedrio, li pprovoka għalhekk ir-rinviju tiegħu għall-finijiet li tingħata deċiżjoni fuq dan ir-rapport.
- 24 Minn dak li ntqal preċedentement jirriżulta li l-Elegktiko Synedrio għandha mal-kummissarju tiegħu responsabbli għall-Ministeru tal-Kultura u tat-Turiżmu, li mingħandu joħroġ ir-rapport negattiv ikkontestat quddiemha, rabta organika u funzjonali ċara, li tipprekludi li dan jiġi rrikonoxxut il-kwalità ta' terza parti fir-rigward tal-imsemmija kummissarju (ara b'analogija, is-sentenzi ċċitati iktar 'il fuq, Corbiau, punt 16, u Schmid, punt 38).
- 25 Għaldaqstant, meta tiddeċiedi fuq ir-*"rapport negattiv"* redatt mill-kummissarju tagħha, l-Elegktiko Synedrio ma għandhiex il-kwalità ta' terza parti fil-konfront tal-interessi preżenti u għaldaqstant, ma għandhiex l-imparzjalità meħtieġa fil-konfront tal-benefiċjarju tan-nefqa inkwistjoni, f'din il-kawża K. Antonopoulos (ara, b'analogija, is-sentenza tat-22 ta' Diċembru 2010, RTL Belgium, C-517/09, Ġabra p. I-14093, punt 47).
- 26 Sussegwentement, għandu jiġi kkonstatat li, kuntrarjament għall-kompetenzi tagħha fil-qasam tad-*"deċiżjoni ta' tilwim"* li jikkonċerna l-ġhoti ta' pensjonijiet bħal daww deskritti fl-Artikolu 98(1)(f) tal-Kostituzzjoni kif ukoll id-*"deċiżjoni"* ta' każijiet li jikkonċernaw ir-responsabbiltà ta' uffiċjali pubbliċi, ċivili jew militari tal-Istat previsti fl-Artikolu 98(1)(g) ta' din il-Kostituzzjoni, il-kompetenza tal-Elegktiko Synedrio fil-kuntest li tagħmel parti minnu din it-talba għal deċiżjoni preliminari tirrigwarda r-*"rapport negattiv"* *a priori* tal-infiq tal-Istat, fuq il-bażi tal-Artikolu 98(1)(a) tal-imsemmija Kostituzzjoni, u ma hijiex, għaldaqstant, idone li tagħti lok għal tali deċiżjoni.
- 27 Fil-fatt, f'dan ir-rigward, mid-deċiżjoni tar-rinviju jirriżulta li, abbażi ta' din il-kompetenza tal-aħħar, l-Elegktiko Synedrio hija mitluba tevalwa l-legalità baġitarja tal-infiq pubbliku u sabiex tadotta deċiżjoni li ma għandhiex l-awtorità ta' *res judicata*.
- 28 Għalhekk, tali deċiżjoni ma tagħmilx parti mill-kuntest ta' proċedura intiża li twassal għal deċiżjoni ta' natura ġudizzjarja, kuntrarjament għar-rekwiżit ġurisprudenzjali stabbilit fil-punt 19 ta' din is-sentenza.

- 29 Fl-aħħar nett, gie stabbilit waqt is-seduta li l-persuna kkonċernata, bħala benefiċjarja tan-nefqa inkwistjoni fil-kawża prinċipali, ma hijiex parti fil-proċedura quddiem l-Elegktiko Synedrio, li tikkonċerna esklużivament kontroversja bejn il-kummissarju tal-Elegktiko Synedrio u l-awtorità amministrattiva li tixtieq twettaq in-nefqa, dwar il-legalità ta' din tal-aħħar u l-proċedura segwita.
- 30 Fil-kuntest ta' dan il-proċess amministrattiv, il-persuna kkonċernata, bħala benefiċjarja tan-nefqa inkwistjoni, tokkupa pożizzjoni ta' sempliċi osservatur insostenn tal-pożizzjoni tas-servizz ta' verifika tal-ministeru li għandu l-intenzjoni li jhallas ir-remunerazzjoni tiegħu.
- 31 Huwa biss fi stadju sussegwenti, ladarba jkun adit l-Imħallef amministrattiv, li tingħata deċiżjoni fuq it-tilwima bejn il-persuna kkonċernata u l-amministrazzjoni, dwar il-ħlas tal-imsemmija remunerazzjoni. Għalhekk, huwa l-Imħallef amministrattiv li għandu jiddeċiedi fuq id-dritt għal remunerazzjoni tal-persuna kkonċernata, u f'dan il-kuntest, skont il-każ, li jissospendi l-proċeduri u li jindirizza talba għal deċiżjoni preliminari lill-Qorti tal-Ġustizzja (ara, b'analogija, is-sentenza Victoria Film, iċċitata iktar 'il fuq, punt 18).
- 32 F'dawn iċ-ċirkustanzi, il-korp ta' rinviu ma jistax, f'din il-kawża, jitqies li qiegħed jaġixxi fl-eżerċizzju ta' funzjoni ġudizzjarja (ara, b'analogija, id-digriet tat-12 ta' Jannar 2010, Amiraïke Berlin, C-497/08, Ġabra p. I-101, punt 21, kif ukoll tal-24 ta' Marzu 2011, Bengtsson, C-344/09, Ġabra p. I-1999, punt 19 u l-ġurisprudenza ċċitata).
- 33 Mill-kunsiderazzjonijiet preċedenti jirriżulta li, evalwati flimkien, fil-kuntest li ta lok għal din it-talba għal deċiżjoni preliminari, l-Elegktiko Synedrio ma tikkostitwixxi qorti jew tribunal fis-sens tal-Artikolu 267 TFUE u, konsegwentement, ma hijiex awtorizzata tindirizza talba għal deċiżjoni preliminari lill-Qorti tal-Ġustizzja.
- 34 Għaldaqstant, it-talba għal deċiżjoni preliminari mressqa mill-Elegktiko Synedrio għandha tiġi ddikjarata inammissibbli.

Fuq l-ispejjeż

- 35 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem l-Elegktiko Synedrio, hija din tal-aħħar li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (It-Tielet Awla) taqta' u tiddeċiedi:

It-talba għal deċiżjon preliminari mressqa mill-Elegktiko Synedrio (il-Greċja), b'deċiżjoni tal-1 ta' Lulju 2011, hija inammissibbli.

Firem